

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీగోపాలస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీగోపాలస్తోత్రం ॥

వక్షస్థలే మణిమయాభరణాభిరామే

కల్యాణకల్పలతికాం కమలాం వహంతం ।

వక్త్రే దధానమతిసుందరమందహాసం

సంచింతయామి నృపగోపకుమారవేషం ॥ 1 ॥

వేదాంతమస్తకగిరాం ప్రథమాభిధేయం

గోపాలబాలవనితాభవనే నిధేయం ।

నందాంగనానయనపంకజభాగధేయం

సంచింతయామి నృపగోపకుమారవేషం ॥ 2 ॥

కాంచీకలాపకమనీయకటిప్రదేశం

కాంతాసహస్రకుచమండలమండనీయం ।

కామం విశాలనయనం కరుణైకసింధుం

సంచింతయామి నృపగోపకుమారవేషం ॥ 3 ॥

ఆజానుదీర్ఘభుజమంచితకంజనాభం

ఆలోలనేత్రమసితోత్పలకర్ణపూరం ।

ఆరూఢపక్షిపతిమాశ్రితకాలమేఘం

సంచింతయామి నృపగోపకుమారవేషం ॥ 4 ॥

పుల్లాతసీకుసుమకాంతిముషం కుమారం

సౌందర్యశేవధిముదారగుణాభిరామం ।

లక్ష్మ్యాలయం కలితకౌస్తుభమంబుజాక్షం

సంచింతయామి నృపగోపకుమారవేషం ॥ 5 ॥

హస్తారవిందయుగలీఢ్యతశంఖచక్రం
 పీతాంబరం మకరకుండలదీప్తగండం |
 హారాభిరామమభిరామకరాంగులీయం
 సంచితయామి నృపగోపకుమారవేషం || 6 ||

కందర్పకాంతిమరుణాధరమాయతాక్షం
 కస్తూరికాతిలకశోభితఫాలభాగం |
 పూర్ణేందుబింబవదనం మధురావలోకం
 సంచితయామి నృపగోపకుమారవేషం || 7 ||

బాలం బాలం బాలమేవ స్మరామః
 నీలం నీలం నీలమాలోకయామః |
 గోపం గోపం గోపమేవాశ్రయామః
 బాలం నీలం గోపవేషం భజామః || 8 ||

నీలా లకావృతముఖం తవ కుండలశ్రీ -
 గండస్థలాధరసుధాం సదయావలోకం |
 దత్తాభయం చ భుజదండయుగం విలోక్య
 వక్షః శ్రియో విహరణం చ భవామ దాసాః || 9 ||

|| ఇతి శ్రీగోపాలస్తోత్రం సమాప్తం ||